



Loyvisreglugerð

2024

Betri Deildin menn, 1. Deild menn og Betri Deildin kvennur

Innihaldsyvirlit

Formæli

Grein 1.	Inngangur	5
Grein 2.	Endamál	6

1. Kapittul - Loyvisveitari

Grein 3.	Loyvisveitari	7
Grein 4.	Loyvisumsitingin	7
Grein 5.	Loyvisnevndir	8
Grein 6.	Agamál	11
Grein 7.	Loyvismannagongd	11
Grein 8.	Serligar metingarmannagongdir fyrir fíggjarviðurskifti	12
Grein 9.	Eins viðferð og trúnaður	12

2. Kapittul – Loyvisumsökjari og luttøkuloyvi

Grein 10.	Allýsing av loyvisumsökjara	13
Grein 11.	Almennar skyldur hjá loyvisumsökjarum / loyvishavum	13
Grein 12.	Luttøkuloyvi	13

3. Kapittul – Loyvistreytir fyrir luttøku í Betri Deild menn,

1. Deild menn og Betri Deild kinnur.

Grein 13.	Alment	16
-----------	--------	----

Ítróttarligar treytir

Grein 14.	Ungdómsmenningaráætlan	17
-----------	------------------------	----

Grein 15.	Ungdómslið	17
-----------	------------	----

Treytir til vallarumstøður

Grein 16.	Vallarumstøður	18
-----------	----------------	----

Treytir til starvsfólk og umsiting

Grein 17.	Skrivstova	18
Grein 18.	Samskipari	19
Grein 19.	Fíggjarleiðari	19
Grein 20.	Lækni	20
Grein 21.	Fysioterapeut / Kiropraktor	20
Grein 22.	Trygdarleiðari	20
Grein 23.	Trygdarfólk	21
Grein 24.	Høvuðsvenjari	21
Grein 25.	Hjálparvenjari	22
Grein 26.	Høvuðsungdómsvenjari	23
Grein 27.	Ungdómsvenjarar	24
Grein 28.	Starvsfólkabroytingar í loyvisárinum	24

Løgfrøðiligar treytir

Grein 29.	Løgfrøðilig våttan	25
Grein 30.	Viðtøkur og løgfrøðiliga bindandi undirskriftir	26
Grein 31.	Løgfrøðilige bygnaður	26

Fíggjarligar treytir

Grein 32.	Ársroknskapur	26
Grein 32a.	Almannakunngerð av fíggjarligum upplýsingum	27
Grein 33.	Ongin gjaldkomin skuld til fótbaltsfelög	28
Grein 34.	Ongin gjaldkomin skuld til starvsfólk	29
Grein 35.	Ongin gjaldkomin skuld til sosialar- og skattamundugleikar	31
Grein 36.	(greinin er strikað)	
Grein 37.	Fíggjarligar upplýsingar um framtíðina	32

4. Kapittul – Aðrar treytir og gildiskoma

Grein 38.	Fylgiskjøl	34
Grein 39.	Eftirlitsvitjan og grannskoðan	34
Grein 40.	Agamál	34
Grein 41.	Gildiskoma	34
Fylgiskjal I. Áseting av grannskoðara og metingarmannagongd grannskoðaranna		36
Fylgiskjal II.	Minstukrøv til roknskaparupplýsingar	38
Fylgiskjal III.	Støðið undir ársroknskapinum	42
Fylgiskjal IV.	Fatan av gjaldkomnari skuld	44
Fylgiskjal V.	Metingarmannagongd loyvisveitarans	46
Fylgiskjal VI.	Loyvismannagongd	52
Fylgiskjal VII.	Tíðaráætlan fyrir loyvismannagongd	59

Formæli

Henda reglugerðin er sett í gildi av Starvsnevndini, við heimild í grein 37 í viðtøkunum hjá Fótboltssamband Føroya.

Grein 1 – Inngangur

1. Reglugerðin er galdandi fyrir limafelög í Fótboltssamband Føroya, ið ítróttarliga hava vunnið sær rætt at luttaka í fylgjandi deildum í landskappingini í loyvisárinum sum søkt verður um:
 - a) Betri Deildin menn, og/ella
 - b) 1. Deild menn, og/ella
 - c) Betri Deildin kvinnur.
2. Loyvisárið í hesi reglugerð er árið, sum loyvisumsøkjari hevur søkt um / fingið tillutað luttøkuloyvi til í føroysku landskappingini. Loyvisárið byrjar dagin eftir evstamark hjá Kærunevndini í loyvismálum at taka endaliga avgerð um veitan av luttøkuloyvi til loyvisumsøkjrarar, og er galdandi til sama evstamark árið eftir.

Tey luttøkuloyvi sum loyvisveitarin veitir loyvisumsøkjjarum fara sjálvvirkandi úr gildi við endan á tí loyvisári, sum luttøkuloyvið varð veitt til.

3. Fótboltssamband Føroya er *loyvisveitari* sambært hesi reglugerð.
4. Limafelag í Fótboltssamband Føroya, ið sökir um luttøkuloyvi, verður í reglugerðini nevnt *loyvisumsøkjari*.
5. Limafelag í Fótboltssamband Føroya, ið hevur fingið tillutað luttøkuloyvi, verður í reglugerðini nevnt *loyvishavi*.
6. Reglugerðin ásetur rættindi, skyldur og ábyrgd hjá øllum þortum í loyvisskipanini hjá loyvisveitaranum, herundir um:

- a) tær mannagongdir sum loyvisveitarin skal fylgja í samband við viðgerð av umsóknum um luttøkuloyvi frá loyvisumsøkjum;
- b) tær treytir sum loyvisumsøkjari skal lúka, ið viðvíkja ítróttarligum viðurskiftum, vallarumstøðum, starvsfólki og umsiting, lögfrøðilig viðurskifti og fíggjarlig viðurskifti; og
- c) tær treytir sum loyvishavi skal lúka í loyvisárinum, sum luttøkuloyvið er veitt til.

Grein 2 – Endamál

Endamálið við reglugerðini er:

- a) at virka fyri og áhaldandi at menna støðið í øllum viðurskiftum, sum hava við føroyskan fótbold at gera og at tryggja at serligur dentur verður lagdur á venjing og trivnað hjá ungum fótboldsleikarum;
- b) at tryggja, at limafeløg í Fótboldssamband Føroya hava eina nøktandi leiðslu og bygnað;
- c) at tryggja, at limafeløg í Fótboldssamband Føroya hava hóskandi og tryggar vallarumstøður til leikarar, venjarar, dómarar, áskoðrarar o.o.
- d) at betra um fíggjarlige færleikan hjá feløgum, og økja um fíggjarlige gjøgnumskygnið og trúvirði;
- e) at tryggja, at hóskandi dentur verður lagdur á at verja áognarar við at tryggja, at feløgini til ásettu tíð halda sínar fíggjarligu skyldur móttægis sínum starvsfólkum, herundir leikarum og venjarum, sosialum- og skattamyndugleikum og øðrum feløgum.

1. kapittul – Loyvisveitari

Grein 3 – Loyvisveitari

1. Loyvisveitari sambært hesi reglugerð er Fótboltssamband Føroya.
2. Loyvisveitarin hevur í høvuðsheitum fylgjandi skyldur:
 - a) at tryggja at ein hóskandi loyvisumsiting verður sett;
 - b) at ein loyvisnevnd verður sett;
 - c) at ein kærunevnd í loyvismálum verður sett;
 - d) at mannagongdir verða staðfestar fyrir viðgerð av loyvisumsóknum;
 - e) at meta um innlatnar upplýsingar frá loyvisumsøkjarnum / loyvishavum, til tess at staðfesta um loyvisumsøkjarin / loyvishavin lýkur ásettu loyvistreytirnar;
 - f) at tryggja eins viðferð av loyvisumsøkjarnum / loyvishavum;
 - g) at tryggja, at innlatnar upplýsingar frá loyvisumsøkjarnum / loyvishavum verða hildnar í trúnaði; og
 - h) at taka avgerð um luttøkuloyvi kann verða veitt.

Grein 4 – Loyvisumsitingin

1. Loyvisveitarin skal seta ein loyvisstjóra at stjórna loyvisumsitingina hjá loyvisveitaranum.
2. Uppgávurnar hjá loyvisumsitingini eru m.a.:
 - a) at leggja tilrættis, íverkseta og áhaldandi at menna loyvisskipanina hjá loyvisveitaranum;
 - b) at veita umsitingarligan stuðul til loyvisnevndina og kærunevndina í loyvismálum;
 - c) at vegleiða og at hava eftirlit við loyvisumsøkjarnum / loyvishavum;
 - d) at áseta og kunngerða tíðarfrestirnar fyrir at lata inn umsókn um luttøkuloyvi og fyrir viðgerðina av hesum; og
 - e) at taka støðu til um mál sambært hesi reglugerð eiga at verða løgd fyrir Aga- og etiskunevndina í Fótboltssamband Føroya.

3. Loyvisveitarin skal tryggja, at loyvisstjórin hevur til taks nøktandi ráðgeving, ið skulu verða honum til hjálpar, at meta um hvört loyvisumsøkjarar ella loyvishavar lúka ásettu treytirnar í hesi reglugerð.
4. Millum hesar ráðgevar skal í minsta lagi verða ein uttanhyrsla fíggjarligur ráðgevi, ið hevur royndir í fíggjarvirksemi og góðkenning sum skrásettur ella læggildur grannskoðari frá Skráseting Føroya, ella sum loyvisveitarin metir er skikkaður og hevur fleiri ára starvsroyndir innan fíggjarvirksemi.
5. Eisini skal loyvisstjórin hava möguleika fyri, eftir tørvi, at fáa ráðgeving frá tekniska stjóranum hjá loyvisveitaranum viðvíkjandi teimum ítróttarligu og umsitingarligu treytunum, einum lögfrøðingi viðvíkjandi teimum lögfrøðiligu treytunum, og fakfólki viðvíkjandi treytunum til vallarumstøður.
6. Ráðgevarnir, ið eru nevndir undir stk. 3 til 5, hava til uppgávu at veita loyvisstjóranum ráðgeving um loyvisumsøkjarar ella loyvishavar lúka ásettu treytirnar innan viðkomandi øki, ið viðkomandi ráðgevi er settur at meta um, og skulu í hesum sambandi fyri hvønn loyvisumsøkjara / loyvishava lata loyvisstjóranum frágreiðing, ið inniheldur eina útgreinaða meting av um loyvisumsøkjarin lýkur allar viðkomandi loyvistreytir innan økið, sum ráðgevin er settur at ráðgeva um (tvs. at fíggjarligi ráðgevin metir um tær fíggjarligu treytirnar eru loknar, lögfrøðiliði ráðgevin metir um tær lögfrøðiligu treytirnar eru loknar o.s.fr.).
7. Nevndu ráðgevar skulu eisini veita loyvisstjóranum ráðgeving, eftir tørvi, t.d. tá ið mál verða kærd til kærunevndina í loyvismálum ella samband við endurskoðan av loyvisreglunum.

Grein 5 - Loyvisnevndir

1. Loyvisnevndirnar eru Loyvisnevndin (1. instansur) og Kærunevndin í loyvismálum (2. instansur), ið mugu vera óheftar hvør av aðrari.

Loyvisnevndin

2. Loyvisnevndin virkar sum 1. instansur og tekur avgerð um, hvort eitt luttøkuloyvi skal veitast einum loyvisumsøkjara við støði í umsóknini, sum varð latin inn samsvarandi ásetingunum í hesari reglugerð, og um luttøkuloyvi skal takast aftur.
3. Í Loyvisnevndini sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skráseittur ella løggildur) granskoðari hjá Skráseting Føroya.
4. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis sita í aðrari nevnd hjá loyvisveitaranum. Nevndin skipar seg sjálv.
5. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
6. Loyvisnevndin er viðtøkufør, tá í minsta lagi 3 nevndarlimir eru hjástaddir. Um tað stendur á jøvnum, hevir formaðurin avgerandi atkvøðuna.

Kærunevndin í loyvismálum

7. Kærunevndin í loyvismálum virkar sum 2. instansur og tekur avgerð í kærumálum sett fram skrivliga viðvíkjandi avgerðum hjá Loyvisnevndini, og tekur eina endaliga avgerð (avgerðin kann ikki kærast til annan myndugleika sambært viðtøkunum hjá loyvisveitaranum) um luttøkuloyvi skal verða veitt ella tikið aftur.
8. Í Kærunevndini í loyvismálum sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skráseittur ella løggildur) granskoðari hjá Skráseting Føroya.

9. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis starvast í umsitingini hjá loyvisveitaranum ella sita í aðrarí nevnd hjá loyvisveitaranum. Nevndin skipar seg sjálv.
10. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
11. Kærunevndin í loyvismálum er viðtökufør, tá í minsta lagi 3 nevndarlimir eru hjástaddir. Um tað stendur á jövnum, hefur formaðurin avgerandi atkvøðuna.
12. Avgerðir hjá Loyvisnevndini kunnu einans kærast av:
 - a) loyvisumsøkjara, ið hefur fingið sýtt luttøkuloyvi av Loyvisnevndini;
 - b) loyvishava, ið hefur fingið frátikið sítt luttøkuloyvi av Loyvisnevndini; ella
 - c) loyvisstjóranum, ið virkar vegna loyvisveitaran.
13. Kærunevndin í loyvismálum tekur avgerð við støði í avgerðini hjá Loyvisnevndini og øðrum prógvum, sum kærarin hefur latið inn saman við kæruskrivinum og teimum upplýsingum sum koma fram á einum möguligum hoyringsfundi, innanfyri ásettu tíðarfrestirnar fyrir kærumál.

Krøv til nevndarlimir í Loyvisnevndini og Kærunevndini í loyvismálum

14. Nevndarlimirnir í Loyvisnevndini og Kærunevndini í loyvismálum hava skyldu til, at:
 - a) taka óheftar avgerðir;
 - b) bera seg undan at atkvøða um nakað ivamál er viðvíkjandi óheftni mótvægis loyvisumsøkjaranum ella um móstríðandi áhugamál eru; t.d. er óheftnið ikki tryggjað um nevndarlimur ella onkur næstandandi hjá nevndarlimi (maki, börn, foreldur ella systkin) eru limur, partaeigari, handilspartnari, sponsorur ella ráðgevi hjá loyvisumsøkjaranum.
 - c) ikki samstundis virka sum loyvisstjóri;
 - d) ikki samstundis at vera partur av eini aðrarí dømandi nevnd hjá loyvisveitaranum;

- e) ikki samstundis at vera partur av Starvsnevndini hjá loyvisveitaranum; og
- f) ikki samstundis at vera partur av leiðsluni í limafelagi hjá loyvisveitaranum.

Mannagongdir og tíðarfrestir hjá loyvisnevndunum

15. Loyvisnevndirnar hava skyldu til at virka í samsvar við teimum mannagongdum og tíðarfrestum, ið ásettar eru í fylgiskjali VI og VII til hesa reglugerð.

Grein 6 – Agamál

Fyri at tryggja eina hóskandi metingarmannagongd eru aga- og etiskunevndarreglurnar hjá loyvisveitaranum galdandi fyri onnur brot á hesa reglugerð (t.d. at lata inn falsaðar upplýsingar, ikki at yvirhalda ásett evstamark, revsing mótvægis einstaklingum, o.s.fr.), tó undantikið brot á teimum loyvistreytum har loyvisnevndirnar einsmallar hava heimild at taka avgerð.

Aga- og etiskunevndarreglugerðin hjá loyvisveitaranum verður at nýta sum lögfröðiligt grundarlag fyri revsiátökum (møguligar revsingar eru ásettar í grein 55 í viðtökunum hjá loyvisveitaranum).

Grein 7 – Loyvismannagongd

1. Loyvismannagongdin er ásett í fylgiskjali VI og VII til hesa reglugerð, ið inniheldur tær mannagongdir og tíðarfrestir sum loyvisnevndirnar og loyvisumsitingin skulu fylgja fyri at meta um loyvisumsøkjarar líka ásettu loyvistreytnar í hesi reglugerð.
2. Loyvisumsøkjarar hava skyldu til at lata inn loyvisumsókn í samsvar við loyvismannagongdina, umframt aðrar upplýsingar sum loyvisstjórin ella ráðgevar hansara umbiðja innanfyri tíðarfrestirnar, ið ásettar eru í fylgiskjali VII.

Grein 8 – Serligar metingarmannagongdir fyrir fíggjarviðurskifti

Serligar metingarmannagongdir eru ásettir viðvíkjandi fíggjarviðurskifti, og skulu loyvistreytnar um fíggjarviðurskifti verða mettar um samsvarandi mannagongdunum í fylgiskjali V.

Grein 9 - Eins viðferð og trúnaður

1. Loyvisveitarin hevur skyldu at tryggja, at loyvisumsökjarar fáa eins viðferð og verða viðgjørdir eftir somu treytum og mannagongdum.
2. Loyvisveitarin hevur skyldu at tryggja, at loyvisumsóknir og givnar upplýsingar í hesum sambandi verða viðgjørðar í trúnaði.
3. Áðrenn loyvisnevndarlimir, kærunevndarlimir í loyvismálum, starvsfólk í loyvisumsitingini og ráðgevar hjá loyvisstjóranum kunnu fara undir sítt virksemi, skulu hesir skriva undir skrifliga váttan um at halda upplýsingar í loyvisskipanini í trúnaði, ið eisini er galdandi eftir at hesir persónar ikki longur eru knýttir at loyvisskipanini.

2. kapittul – Loyvisumsøkjari og luttøkuloyvi

Grein 10 – Allýsing av loyvisumsøkjara

Einans limafeløg hjá Fótboltssamband Føroya kunnu vera loyvisumsøkjrarar.

Grein 11 – Almennar skyldur hjá loyvisumsøkjarum / loyvishavum

1. Loyvisumsøkjrarar hava skyldu til at lata loyvisveitaranum:
 - a) allar neyðugar upplýsingar og/ella viðkomandi skjøl, ið til fulnar prógvat at loyvistreytirnar í hesi reglugerð eru loknar; og
 - b) eitthvört annað skjal ella upplýsing, ið er viðkomandi í samband við støðutakan hjá loyvisveitaranum.
2. Loyvisumsøkjrarar / loyvishavar hava skyldu til at fráboða til loyvisveitaran allar týðandi brotingar í áður innsendum upplýsingum.
3. Tað er altíð loyvisumsøkjarin / loyvishavin til hvørja tíð, ið hevur próvbyrðuna at prógva, at treytirnar í hesi reglugerð eru loknar, og at givnu upplýsingarnar eru sannar.

Grein 12 – Luttøkuloyvi

1. Limafeløg hjá loyvisveitaranum, ið eru nevnd undir grein 1(1), skulu søkja um og fáa tillutað luttøkuloyvi frá loyvisveitaranum sambært hesi reglugerð, áðrenn tey kunnu taka lut í landskappingini, sum søkt verður um luttøkuloyvi til.

Betri Deildin menn

2. Limafeløg hjá loyvisveitaranum, ið ítróttarliga hava vunnið sær rætt at luttaka í *Betri Deildin menn* í landskappingini í loyvisárinum sum søkt verður um, skulu søkja um luttøkuloyvi til Betri Deildin menn og líka tær treytir, sum eru galddandi fyri Betri Deildin menn í hesi reglugerð. Um felagið eisini ítróttarliga hevur vunnið sær rætt at luttaka í

1. Deild menn, so skal felagið harumframt lúka treytirnar, ið eru galdandi fyrir 1. Deild menn, og um felagið eisini ítróttarliga hevur vunnið sær rætt at luttaka í Betri Deildin kvinnur, so skal felagið harumframt lúka treytirnar, ið eru galdandi fyrir Betri Deildin kvinnur.

1. Deild menn

3. Limafelög hjá loyvisveitaranum, ið ítróttarliga hava vunnið sær rætt at luttaka í *1. Deild menn* í landskappingini í loyvisárinum sum sökt verður um, skulu sökja um luttøkuloyvi til 1. Deild menn og lúka tær treytir sum eru galdandi fyrir 1. Deild menn í hesi reglugerð. Um felagið eisini ítróttarliga hevur vunnið sær rætt at luttaka í Betri Deildin kvinnur, so skal felagið harumframt lúka treytirnar, ið eru galdandi fyrir Betri Deildin kvinnur.

Betri Deildin kvinnur

4. Limafelög hjá loyvisveitaranum, ið ítróttarliga hava vunnið sær rætt at luttaka í *Betri Deildin* kvinnur í landskappingini í loyvisárinum sum sökt verður um, skulu sökja um luttøkuloyvi til Betri Deildin kvinnur og lúka tær treytir sum eru galdandi fyrir Betri Deildin kvinnur í hesi reglugerð.

Umsókn fyrir niðurflytarar um at hava stöðu sum tiltaksfelag til Betri Deildin menn

5. Limafelög hjá loyvisveitaranum, ið flyta niður úr Betri Deildin menn í 1. Deild við endan av undanfarna kappingarári, kunnu sökja um luttøkuloyvi sum tiltaksfelag til Betri Deildin menn í landskappingini í loyvisárinum sum sökt verður um.

Luttøkuloyvi sum tiltaksfelag til Betri Deildin menn kann einans verða veitt av loyvisnevndunum um loyvisumsøkjarin lýkur tær treytir sum eru galdandi fyrir Betri Deildin menn í hesi reglugerð.

Veitt luttøkuloyvi sum tiltaksfelag til Betri Deildin menn gevur einans rætt til luttøku í Betri Deildin menn í landskappingini í loyvisárinum sum sökt verður um, um ein ella fleiri loyvisumsøkjrarar, sum ítróttarliga hava vunnið sær rætt at luttaka í Betri Deildin menn í landskappingini í loyvisárinum sum sökt verður um, fær/fáa sýtt luttøkuloyvi av loyvisnevndunum.

Um fleiri loyvisumsøkjarar sökja um luttøkuloyvi sum tiltaksfelag til Betri Deildin menn, so hevur tann loyvisumsøkjarin, sum endaði ovast á stigatalvuni (av niðurflytarunum) undanfarna kappingarár fyrsta rætt til luttøku í Betri Deildin menn í landskappingini í loyvisárinum sum sökt verður um, treytað av at omanfyri nevndu treytir eru loknar.

Um allir loyvisumsøkjarar, ið ítróttarliga hava vunnið sær rætt at luttaka í Betri Deildin menn í landskappingini í loyvisárinum sum sökt verður um, sökja um og fáa játtað luttøkuloyvi av loyvisnevndunum, so fara veitt luttøkuloyvi sum tiltaksfelag til Betri Deildin menn sjálvvirkandi úr gildi.

6. Tey luttøkuloyvi sum loyvisveitarin veitir loyvisumsøkjarum fara sjálvvirkandi úr gildi við endan á tí loyvisári, sum luttøkuloyvið varð veitt til.
7. Veitt luttøkuloyvi sambært hesi reglugerð kunnu ikki flytast millum felög ella aðrar partar.
8. Veitt luttøkuloyvi sambært hesi reglugerð kann verða tikið aftur av loyvisnevndunum nevndar í grein 5 um:
 - a) loyvishavin ikki longur lýkur treytirnar fyrir givna luttøkuloyvinum; ella
 - b) loyvishavin fremur týðandi brot á sínar skyldur sambært hesi reglugerð.
9. Loyvisumsøkjari, sum hevur fingið noktað luttøkuloyvi av Loyvisnevndini, ella loyvishavi sum hevur fingið frátikið veitt luttøkuloyvi av Loyvisnevndini, hava rætt at kæra hesa avgerð til Kærunevndina í loyvismálum.

3. kapittul - Loyvistreytir fyrir lettóku í Betri Deildin menn, 1. Deild menn og Betri Deildin kvinnur

Grein 13 – Alment

*Treytir fyrir veiting av lettókuloyvi til **Betri Deildin menn***

1. Loyvisumsøkjarar sum sökja um lettókuloyvi til Betri Deildin menn í landskappingini í loyvisárinum sum sökt verður um, skulu lúka loyvistreytirnar í hesum kapitli (kap. 3), áðrenn lettókuloyvi kann verða veitt.

Um loyvisumsøkjarin eisini ítróttarliga hevur vunnið sær rætt at lettaka í 1. Deild menn, so skal felagið harumframt lúka treytirnar, ið eru galldandi fyrir 1. Deild menn.

Um loyvisumsøkjarin eisini ítróttarliga hevur vunnið sær rætt at lettaka í Betri Deildin kvinnur, so skal felagið harumframt lúka treytirnar, ið eru galldandi fyrir Betri Deildin kvinnur.

*Treytir fyrir veiting av lettókuloyvi til **1. Deild menn***

2. Loyvisumsøkjarar sum sökja um lettókuloyvi til 1. Deild menn í landskappingini í loyvisárinum sum sökt verður um, skulu lúka loyvistreytirnar í hesum kapitli (kap. 3), áðrenn lettókuloyvi kann verða veitt, tó undantikið treytirnar í grein 19, 20, 21, 22, 23, 25 og 37, ið ikki eru galldandi fyrir 1. Deild menn.

Um loyvisumsøkjarin eisini ítróttarliga hevur vunnið sær rætt at lettaka í Betri Deildin kvinnur, so skal felagið harumframt lúka treytirnar, ið eru galldandi fyrir Betri Deildin kvinnur.

*Treytir fyrir veiting av lettókuloyvi til **Betri Deildin kvinnur***

3. Loyvisumsøkjarar sum sökja um lettókuloyvi til Betri Deildin kvinnur í landskappingini í loyvisárinum sum sökt verður um, skulu lúka loyvistreytirnar í hesum kapitli (kap. 3),

áðrenn littókuloyvi kann verða veitt, tó undantíkið treytirnar í grein 19, 22, 23, 25 og 37, ið ikki eru galdund fyrir Betri Deildin kvinnur.

ÍTRÓTTARLIGAR TREYTIR

Grein 14 – Ungdómsmenningarætlan

(Betri Deildin menn, 1. Deild menn, og Betri Deildin kvinnur)

1. Loyvisumsökjarin skal hava eina skriviliga ungdómsmenningarætlan við í minsta lagi fylgjandi innihaldi:
 - a) Yvirskipaða lýsing av hvussu ungdómsmenningin í felagnum í høvuðsheitum er skipað;
 - b) Lýsing av teimum framtíðarætlanum, sum felagið hefur sett sær fyrir at fremja innan ungdómsmenning;
 - c) Bygnaðarligt yvirlit yvir hvussu ungdómsarbeiðið í felagnum er skipað, herundir um felagið hefur skipað eina ungdómsdeild og hvørjir persónar, ið eru knýttir at felagnum, sum hava uppgávur innan ungdómsmenning;
 - d) Læruætlan fyrir ungdómsmenningina í felagnum;
 - e) Virksemisætlan fyrir ungdómsmenningina í felagnum;
 - f) Upplýsing um hvørja kunning felagið hefur til ungdómin í felagnum um fylgjandi evni: Fótbaltslógin, Anti-doping og Avtalað spæl ("match-fixing"); og
 - g) Upplýsing um hvørjar heilsuviðgerðir felagið veitir ungum leikarum.

Grein 15 – Ungdómslið

(Betri Deildin menn, 1. Deild menn og Betri Deildin kvinnur)

1. Loyvisumsökjarin skal í minsta lagi hava fylgjandi ungdómslið (gentu- og/ella dreingjalið):

Galdandi fyrir Betri Deildin menn:

- a) 1 ungdómslið í aldursbólkinum U15 til U21; og
- b) 1 ungdómslið í trimum ungdómsaldursbólkum yngri enn U15.

Galdandi fyri 1. Deild menn:

- a) 1 ungdómslið í trimum ungdómsaldursbólkum. Treytin er tó íkki galdandi fyri loyvisumsökjarar, sum eru fluttir upp úr 2. Deild menn frá undanfarna kappingarári.

Galdandi fyri Betri Deildin kennur:

- a) 1 ungdómslið í trimum ungdómsaldursbólkum.

TREYTIR TIL VALLARUMSTØÐUR

Grein 16 – Vallarumstøður

(Betri Deildin menn, 1. Deild menn, og Betri Deildin kennur)

1. Loyvisumsökjarin skal hava hóskandi vallarumstøður til venjing og landskappingina (heimavöllur og kringumstøður), ið eru góðkendar av loyvisveitaranum samsvarandi galdandi Vallarreglugerð FSF's.
2. Um loyvisveitarin hevur veitt loyvisumsökjara undantak frá ásettum reglum í Vallarreglugerð FSF's, so er hetta at rokna sum, at loyvisumsökjarin lýkur treytina til vallarumstøður.

TREYTIR TIL STARVSFÓLK OG UMSITING

Grein 17 – Skrivstova

(Betri Deildin menn, 1. Deild menn, og Betri Deildin kennur)

1. Loyvisumsökjarin skal hava eina hóskandi skrivstovu til sítt virksemi. Skrivstovan skal vera opin fyrir almenninginum og hava fastar upplatingartíðir (í minsta lagi 4 tímar um vikuna í kappingarárinum, og 2 tímar um vikuna uttanfyri kappingarárið), og verða mannað av starvsfólk, sum hevur hóskandi innlit í umsitingarlig viðurskifti innan fótþólt.
2. Skrivstovan skal í minsta lagi verða útgjørd við telefon, telduposti og heimasíðu.

Grein 18 – Samskipari

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava sett í starv ein samskipara, sum hevur ábyrgdina av tí dagliga virkseminum í felagnum.
2. Loyvisumsøkjarin skal upplýsa undir hvørjum treytum samskiparin er settur, hvørjar uppgávur samskiparin er settur at rökja, og hvørja lón ella aðra samsýning samskiparin fær.
3. Setti samskiparin skal hava gott innlit í umsitingarlig viðurskifti innan fótbolt.

Grein 19 - Fíggjarleiðari

(Betri Deildin menn)

1. Loyvisumsøkjarin skal hava sett í starv ein fíggjarleiðara, sum hevur ábyrgdina av fíggjarmálum í felagnum.
2. Loyvisumsøkjarin skal upplýsa undir hvørjum treytum fíggjarleiðarin er settur, hvørjar uppgávur fíggjarleiðarin er settur at rökja, og hvørja lón ella aðra samsýning fíggjarleiðarin fær.
3. Setti fíggjarleiðarin skal í minsta lagi lúka fylgjandi fórleikakrav:
 - a) skrásettur sum læggildur grannskoðari hjá Skráseting Føroya; ella
 - b) skrásettur sum skrásettur grannskoðari hjá Skráseting Føroya; ella
 - c) verða mettur, at hava hóskandi fórleikar grundað á royndir í minsta lagi í 3 ár í fíggjarmálum.

Grein 20 - Lækni

(Betri Deildin menn og Betri Deildin kvinnur)

1. Loyvisumsøkjarin skal hava sett í starv ein lækna, sum hevur ábyrgdina av at veita heilsufakliga ráðgeving og viðgerð í felagnum.
2. Loyvisumsøkjarin skal upplýsa undir hvørjum treytum læknin er settur, hvørjar uppgávur læknin er settur at rökja, og hvørja lön ella aðra samsýning læknin fær.
3. Setti læknin skal verða skrásettur sum lækni hjá heilsumyndugleikunum (Sundhedsstyrelsen).

Grein 21 – Fysioterapeut / Kiropraktor

(Betri Deildin menn og Betri Deildin kvinnur)

1. Loyvisumsøkjarin skal hava sett í starv ein fysioterapeut / kiropraktor, sum hevur ábyrgdina av at veita viðgerð og vöddamýking undir venjing og dystum hjá 1. liðnum í felagnum.
2. Loyvisumsøkjarin skal upplýsa undir hvørjum treytum fysioterapeuturin / kiropraktorurin er settur, hvørjar uppgávur fysioterapeuturin / kiropraktorurin er settur at rökja, og hvørja lön ella aðra samsýning fysioterapeuturin / kiropraktorurin fær.
3. Setti fysioterapeuturin / kiropraktorurin skal verða skrásettur sum fysioterapeutur / kiropraktor hjá heilsumyndugleikunum.

Grein 22 – Trygdarleiðari

(Betri Deildin menn)

1. Loyvisumsøkjarin skal hava sett í starv ein trygdarleiðara, sum hevur ábyrgdina av trygdarviðurskiftum í felagnum.

2. Loyvisumsøkjarin skal upplýsa undir hvørjum treytum trygdarleiðarin er settur, hvørjar uppgávur trygdarleiðarin er settur at rökja, og hvørja lón ella aðra samsýning trygdarleiðarin fær.
3. Setti trygdarleiðarin skal í minsta lagi lúka fylgjandi fórleikakrav:
 - a) hava prógv sum lögreglumaður ella trygdarfólk; ella
 - b) hava trygdarprógv frá loyvisveitaranum ella frá einum veitara, ið er viðurkendur av landinum; ella
 - c) verða mettur, at hava hóskandi fórleikar grundað á royndir í minsta lagi í 1 ár í leikvallartrygd.

Grein 23 – Trygdarfólk

(Betri Deildin menn)

1. Loyvisumsøkjarin skal hava sett í starv trygdarfólk, ið hava ábyrgdina av trygdarviðurskiftunum í samband við heimadystir hjá felagnum.
2. Loyvisumsøkjarin skal upplýsa undir hvørjum treytum trygdarfólkini eru sett, hvørjar uppgávur trygdarfólkini eru sett at rökja, og hvørja lón ella aðra samsýning trygdarfólkini fáa.

Grein 24 – Høvuðsvenjari

(Betri Deildin menn, 1. Deild menn, og Betri Deildin kinnur)

1. Loyvisumsøkjarin skal hava sett í starv ein høvuðsvenjara, sum hevur ábyrgdina av fylgjandi viðurskiftum:
 - a) val av leikarum;
 - b) taktikkur og venjing av liðnum;
 - c) leiðsla av leikarum og tekniskum starvsfólkum í skiftingarrúmi og á tekniska økinum áðrenn, meðan og aftaná dystin; og
 - d) skyldur í samband við fjölmíðlaviðurskifti (pressufundir, samrøður o.s.fr.).

2. Loyvisumsøkjarin skal upplýsa undir hvørjum treytum høvuðsvenjarin er settur, og hvørja lön ella aðra samsýning høvuðsvenjarin fær.
3. Setti høvuðsvenjarin skal í minsta lagi lúka fylgjandi førleikakrav:

*Galdandi fyri **Betri Deildin menn**:*

- a) hava gildugt FSF A venjaraprógv; ella
- b) verða innskrivaður á FSF A venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjaraprógv, ið er á samsvarandi stöði sum FSF A venjaraprógv.

*Galdandi fyri **1. Deild menn** (umframt fyri loyvisumsøkjari til Betri Deildin menn, ið eisini hevur lið í 1. Deild menn sama ár):*

- a) hava gildugt FSF B venjaraprógv; ella
- b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjaraprógv, ið er á samsvarandi stöði sum FSF B venjaraprógv.

*Galdandi fyri **Betri Deildin kinnur** (umframt fyri loyvisumsøkjari til Betri Deildin menn ella 1. Deild menn, ið eisini hevur lið í Betri Deildin kinnur sama ár):*

- a) hava gildugt FSF B venjaraprógv; ella
- b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjaraprógv, ið er á samsvarandi stöði sum FSF B venjaraprógv.

Grein 25 – Hjálparvenjari

(Betri Deildin menn)

1. Loyvisumsøkjarin skal hava sett í starv ein hjálparvenjara, sum hevur ábyrgdina av at verða høvuðsvenjaranum á 1. liðnum til hjálpar í samband við venjing og dyst.

2. Loyvisumsøkjarin skal upplýsa undir hvørjum treytum hjálparvenjarin er settur, hvørjar uppgávur hjálparvenjarin er settur at rökja, og hvørja lón ella aðra samsýning hjálparvenjarin fær.
3. Setti hjálparvenjarin skal í minsta lagi líka fylgjandi fórleikakrav:
 - a) hava gildugt FSF B venjaraprógv; ella
 - b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjaraprógv, ið er á samsvarandi stöði sum FSF B venjaraprógv.

Grein 26 – Høvuðsungdómsvenjari

(Betri Deildin menn, 1. Deild menn, og Betri Deildin kinnur)

1. Loyvisumsøkjarin skal hava sett í starv ein høvuðsungdómsvenjara, sum hevur dagligu ábyrgdina av, at menningarætlanin fyrir barna- og ungdomsfótbalta verður ment, sett í verk og fylgd.
2. Loyvisumsøkjarin skal upplýsa undir hvørjum treytum høvuðsungdómsvenjarin er settur, hvørjar uppgávur hann er settur at rökja, og hvørja lón ella aðra samsýning hann fær.
3. Setti høvuðsungdómsvenjarin skal í minsta lagi líka fylgjandi fórleikakrav:
 - a) hava gildugt FSF B venjaraprógv; ella
 - b) verða innskrivaður á FSF B venjaraútbúgwingini og hava lokið í minsta lagi helmingin av venjaraskeiðnum; ella
 - c) hava annað gildugt venjaraprógv, ið er á samsvarandi stöði sum FSF B venjaraprógv.
4. Setti høvuðsungdómsvenjarin kann ikki samstundis verða høvuðsvenjari hjá 1. liðnum í felagnum. FSF kann tó í serstökum fórum geva undantak.

Grein 27 – Ungdómsvenjarar

(Betri Deildin menn, 1. Deild menn, og Betri Deildin kinnur)

1. Loyvisumsökjari skal hava sett ein ungdómsvenjara fyrir hvort av teimum kravdu ungdómsliðunum í grein 15, ið hevur ábyrgdina av öllum fótboldsviðurskiftum hjá hesum liði.
2. Ungdómsvenjarar til tey kravdu ungdómsliðini (í aldursbólkinum frá U15 til U21 hjá dreingjum/monnum skulu í minsta lagi lúka fylgjandi fórleikakrav:
 - a) hava gildugt FSF B2 venjaraprógv; ella
 - b) verða innskrivaður á FSF B2 venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjaraprógv, ið er á samsvarandi stöði sum FSF B2 venjaraprógv.
3. Aðrir ungdómsvenjarar til tey yngru kravdu ungdómsliðini skulu í minsta lagi lúka fylgjandi fórleikakrav:
 - a) hava gildugt FSF B1 venjaraprógv; ella
 - b) verða innskrivaður á FSF B1 venjaraútbúgwingini og hava lokið í minsta lagi helmingin av venjaraskeiðnum; ella
 - c) hava annað gildugt venjaraprógv, ið er á samsvarandi stöði sum FSF B1 venjaraprógv.
4. Ein ungdómsvenjari kann í mesta lagi hava ábyrgdina fyrir tveimum aldursbólkum.

Grein 28 – Starvsfólkabroytingar í loyvisárinum

(Betri Deildin menn, 1. Deild menn, og Betri Deildin kinnur)

1. Um eitt sett starvsfólk, ið er nevnt undir grein 18 til 27 fer úr starvi í einum loyvisári, so skal loyvishavin tryggja, at ein avloysari, ið lýkur fórleikakrøvini, er settur í starvið innanfyri 60 dagar.

2. Um serligar umstøður gera seg galdandi, so sum sjúka ella óhapp, so kann loyvisveitarin leingja freistina útum teir 60 dagarnar.
3. Loyvishavin hevur skyldu til beinanvegin at boða loyvisveitaranum frá tilíkum starvsfólkabroytingum.

LØGFRØÐILIGAR TREYTIR

Grein 29 – Løgfrøðilig váttan

(Betri Deildin menn, 1. Deild menn, og Betri Deildin kinnur)

1. Loyvisumsøkjari skal lata inn eina løgfrøðiliga váttan, ið váttar fylgjandi:
 - a) at hann viðurkennir, sum løgfrøðiliga bindandi, viðtøkur, reglugerðir, rundskriv og avgerðir hjá Fótboldssamband Føroya;
 - b) at hann beinanvegin kunnar loyvisveitaran um allar týðandi broytingar, hendingar ella støður, ið kunnu hava stóran fíggjarligan týdning;
 - c) at hann vil halda og fylgja galdandi *FSF loyvisreglugerð*,
 - d) at øll innlatin skjøl eru fullfiggjað og røtt;
 - e) at loyvisumsitingin og loyvisnevndirnar eru heimilað, at kanna øll viðkomandi skjøl og at fáa til vega upplýsingar frá øllum viðkomandi almennum myndugleikum ella privatum stovnum samsvarandi føroyskari lóg;
 - f) at loyvisveitarin hevur rætt til at fremja eftirlit av loyvisumsøkjaranum / loyvishavanum, soleiðis sum ásett í grein 39;
 - g) at loyvisveitarin hevur rætt til at almannakunngerða seinast granskoðaða ársroknkapin hjá loyvisumsøkjaranum, umframt upplýsingar um samsýningar til millummenn ("Intermediaries")/fótboldsagentar, soleiðis sum ásett í grein 32a.
2. Teir nevndarlimir, sum løgfrøðiliga kunnu binda loyvisumsøkjaran, skulu skriva undir løgfrøðiligu váttanina.

Grein 30 – Viðtøkur og lögfrøðiliga bindandi undirskriftir

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn avrit av teimum galdundu viðtøkunum hjá loyvisumsøkjaranum.
2. Loyvisumsøkjarin skal harumframt lata inn yvirlit við nøvnunum á teimum persónum, ið lögfrøðiliga hava heimild at binda loyvisumsøkjaran, herundir upplýsing um hvørjir persónar skulu skriva undir fyri at loyvisumsøkjarin formliga verður lögfrøðiliga bundin.

Grein 31 – Lögfrøðiligur bygnaður

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn yvirlit yvir lögfrøðiligan bygnað við í minsta lagi fylgjandi upplýsingum:
 - a) hvørjar nevndir loyvisumsøkjarin hefur;
 - b) navn á nevndarlimum í ymsu nevndunum;
 - c) um loyvisumsøkjarin hefur nakað atknýtt dótturfelag, og um so er, hvussu eigara- og atkvøðuvíðurskiftini eru ímillum loyvisumsøkjaran og dótturfelagið; og
 - d) um nakar triðjapartur hefur ognarlut, týðandi avgerðarrætt ella ávirkan á loyvisumsøkjaran.

FÍGGJARLIGAR TREYTIR

Grein 32 – Ársroknskapur

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn ársroknskap við endadegi innan tíðarfrestina fyri innlating av umsókn til loyvisveitara.
2. Ársroknskapurin skal grannskoðast av einum óheftum grannskoðara sum ásett í Fylgiskjali I.

3. Ársroknkapurin skal í minsta lagi innihalda:
 - a) fíggjarstöðu;
 - b) rakstur; og
 - c) notur, sum innihalda samandrátt av týðandi nýttum roknkaparhættum og aðrar frágreiðandi notur.
4. Ársroknkapurin skal lúka minstukrøvini fyrir roknkaparupplýsingar sum ásett í Fylgiskjali II, og nýttan roknkaparhátt, sum ásett í Fylgiskjali III. Ársroknkapurin skal innihalda samanberingartöl fyrir undanfarna tíðarskeið.
5. Eru minstukrøvini fyrir innihaldi og nýttum roknkaparhátti, sum útgreinað í stykki 4 omanfyri, ikki lokin í ársroknkapinum, so skal loyvisumsøkjari fyrireika eykaupplýsingar, fyrir at lúka minstukrøvunum um upplýsingarskyldu. Eykaupplýsingar skulu eisini váttast av einum óheftum grannskoðara, sum útgreinað í Fylgiskjali I.

Grein 32a – Almannakunngerð av fíggjarligum upplýsingum

(Betri Deildin menn, 1. Deild menn, og Betri Deildin kinnur)

1. Ársroknkapur:

Tann seinast grannskoðaði ársroknkapurin, sum loyvisumsøkjari hefur latið inn í samband við treytina undir grein 32, verður almannakunngjørður á heimasíðu FSF's, tá endalig støða er tikan til veitan ella noktan av luttøkuloyvi.

2. Upplýsingar um samsýningar til millummenn/fótbaltsagentar ("Intermediaries"):

Loyvisumsøkjari skal lata inn yvirlit yvir teir millummenn/fótbaltsagentar ("intermediares"), sum loyvisumsøkjari hefur nýtt í tíðarskeiðnum 1. januar – 31. desember undan árinum loyi verður sökt til, í samband við keyps-, leigu-, og/ella flytingaravtalur av leikarum, og skal loyvisumsøkjari upplýsa allar tær samsýningar, sum loyvisumsøkjari hefur rindað til millummenn/fótbaltsagentar í hesum sambandi.

Tá endalig støða er tikan til veitan ella noktan av luttøkuloyvi, verða upplýsingar um samlaðu samsýningina, sum loyvisumsøkjari hefur rindað til omanfyri nevndu millummenn/fótbaltsagentar, almannakunngjørðar á heimasíðu FSF's.

Grein 33 – Ongin gjaldkomin skuld til fótbaltsfelög

(Betri Deildin menn, 1. Deild menn, og Betri Deildin kinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í Fylgiskjali IV) til onnur fótbaltsfelög, sum stavar frá leikaraflytingum fram til 31. desember í undanfarna ári.
2. Við gjaldkomna skuld verður sipað til tær upphæddir, sum fótbaltsfelög vegna leikaraflytingar, íroknað venjingar- og solidaritetsendurgjald sum útgreinað í FIFA Regulations on the Status and Transfer of Players, umframt einhvør skyldug upphædd, sum er treytað av at ávisar treytir eru lúkaðar.
3. Loyvisumsøkjarin skal gera og lata loyvisveitaranum eitt yvirlit yvir leikaraflytingar. Yvirlitið skal gerast, hóast eingin leikari er keyptur ella útlántur í tíðarskeiðnum.
4. Loyvisumsøkjarin skal upplýsa:
 - a) allar nýggjar leikaraskrásetingar (íroknað lán) í 12 mánaðar tíðarskeiðnum undan 31. desember, utan mun til, um nakað skyldugt gjald er 31. desember;
 - b) allar flytingar, har ein upphædd er skyldug 31. desember, utan mun til, um hon stavar frá 12 mánaðar tíðarskeiðnum undan 31. desember ella áðrenn; og
 - c) allar flytingar, sum rættarliga eru lagdar fram fyri heimilaðan myndugleika í færskari lóg ella fyri einum øðrum rætti innanlands ella altjóða fótbaltsmyndugleikum ella viðkomandi gerðarrætti.
5. Yvirlitið yvir leikaraflytingar skal í minsta lagi innihalda hesar upplýsingar (fyri hvørja leikaraflyting sær, íroknað lán):
 - a) leikari (eyðmerktur við navni ella nummari);
 - b) dagfesting fyri flyting/lánsavtalu;
 - c) navnið á fótbaltsfelagnum, sum hevði skrásetingina áðrenn flytingina;
 - d) goldin ella skyldug upphædd fyri keyp ella lán av leikara (íroknað venjingar- og solidaritetsendurgjald), hóast gjald ikki er umbiðið av kreditorinum;
 - e) aðrar beinleiðis útreiðslur fyri útvegan av skráseting av leikara, bæði goldið og/ella skyldugt;

- f) goldin upphædd og gjaldsdagfesting;
 - g) skyldug upphædd 31. desember fyrir hvørja leikaraflyting, umframt gjaldsfreist fyrir hvört ógoldið gjald;
 - h) skuld tann 31. januar (framflutt frá 31. desember) íroknað gjaldkomudagur fyrir hvört gjaldið, sum enn ikki er goldið, saman við frágreiðing;
 - i) treytaðar upphæddir (treytað skuld), sum ikki eru innroknaðar í fíggjarstøðuna tann 31. desember; og
 - j) upphæddir viðvígjandi rættarligum krøvum.
6. Loyvisumsøkjarin skal stemma samlaða skuld sambært yvirlitinum yvir leikaraflytingar av móttvegis talinum í fíggjarstøðuni í ársroknkapinum fyrir "Skuld frá leikaraflyting" ella við undirliggjandi roknkaparupplýsingar.
7. Yvirlitið yvir leikaraflytingar skal góðkennast av leiðsluni og hetta skal prógvast við stuttari váttan og undirskrift frá nevndarformanninum / nevndarforkvinnuni.

Grein 34 – Ongin gjaldkomin skuld til starvsfólk

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hefur gjaldkomna skuld (sum útgreinað í Fylgiskjali IV) til starvsfólk, sum stavar frá sáttmála ella lógarásettu bindingum fram til 31. desember í undanfarna ári.
2. Við gjaldkomna skuld verður sipað til tær samsýningar, sum felagið skyldar starvsfólki við stöði í sáttmála ella lógarásettu bindingum, íroknað lønarsamsýningum, gjøldum fyrir myndarættindi, bonus og aðrar veitingar. Skyldugar samsýningar til fólk, sum av ymsum orsókum ikki starvast hjá loyvisumsøkjaranum longur, hoyra eisini til hendan bólk og skulu greiðast innan ásettu tíðarfrestina í sáttmálanum og/ella lýstir í lög, uttan mun til, hvussu slíkar upphæddir eru bókaðar í ársroknkapinum.
3. Heitið "starvsfólk" umfatar hesar persónar:
 - a) allir yrkisleikarar sambært galdandi *FIFA Regulations on the Status and Transfer of Players*, og
 - b) starvsfólkini sum eru nevnd í grein 18 til og við grein 26.

4. Loyvisumsøkjarin skal gera og lata loyvisveitaranum eitt yvirlit yvir starvsfólk, ið vísir:
 - a) øll starvsfólk, sum eru/hava verið í starvi í árinum fram til 31. desember, t.e. ikki bert tey, sum eru eftirverandi 31. desember;
 - b) øll starvsfólk, sum loyvisumsøkjarin skyldar eina upphædd, sum er gjaldkomin 31. desember, uttan mun til um tey hava verið í starvi í árinum fram til 31. desember; og
 - c) øll starvsfólk, ið hava krav, sum verður viðgjört av skikkaðum myndugleika eftir færskari lóggávu og sakarmál, sum verður viðgjört av ítróttarmyndugleika innan- ella utanlands ella viðkomandi gerðarrætti.
5. Hesar upplýsingar skulu í minsta lagi vera við fyri hvørt einstakt starvsfólk:
 - a) navn á starvsfólki;
 - b) starv/uppgáva hjá starvsfólki;
 - c) setanardagur;
 - d) seinasti arbeiðsdagur (um nakar);
 - e) skyldug upphædd 31. desember, umframt gjaldkomudagur fyri hvørt ógoldið gjald;
 - f) øll skuld 31. januar (flutt fram frá 31. desember), við gjaldkomudegi fyri hvørt ógoldið gjald, saman við frágreiðing; og
 - g) upphæddir viðvíkjandi sakarmálum/rættarligum krøvum.
6. Loyvisumsøkjarin skal stemma samlaða skuld sambært yvrlitnum yvir skuld til starvsfólk av móttvegis talinum í ársroknkapinum fyri "skuld til starvsfólk" ella við undirliggjandi roknkaparupplýsingar.
7. Yvrlitið yvir starvsfólk skal góðkennast av leiðsluni og hetta skal prógvast við stuttari váttan og undirskrift frá nevndarformanninum / nevndarforkvinnuni.
8. Loyvisumsøkjarin skal eisini lata loyvisveitaranum lónaravrit frá TAKS, sum skal innihalda upplýsingar um lónarflytingar, ið felagið hevur goldið starvsfólkum í tíðarskeiðnum 1. januar – 31. desember undan árinum loyvi verður sökt til.
Lónaravritið frá TAKS skal hava goldnu upphæddirnar til tey einstóku starvsfólkini (hvørt einstakt starvsfólk skal standa við fullum navni).

Grein 35 – Ongin gjaldkomin skuld til sosialar- og skattamyndugleikar

(Betri Deildin menn, 1. Deild menn, og Betri Deildin kinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í Fylgiskjali IV) til sosialar- og skattamyndugleikar, sum stavar frá sáttmála ella lógarásettum bindingum fram til 31. desember í undanfarna ári.
2. Loyvisumsøkjarin skal gera og lata grannskoðaranum og loyvisveitaranum eitt yvirlit yvir skuld til sosialar- og skattamyndugleikar, ið vísir:
 - a) skyldug upphædd (um nøkur) til skikkaðar sosialar- og skattamyndugleikar tann 31. desember í árinum fyrí loyvisárinum; og
 - b) eitthvört sakarmál/rættarligt krav, ið er til viðgerðar.
3. Hesar upplýsingar skulu í minsta lagi vera við fyrí hvørja skylduga upphædd til sosialar- og skattamyndugleikar, saman við frágreiðing:
 - a) navn á kreditori;
 - b) øll skuld tann 31. desember, umframt gjaldkomudagur fyrí hvört ógoldið gjald;
 - c) øll skuld tann 31. januar (flutt fram frá 31. desember), við gjaldkomudegi fyrí hvört ógoldið gjald, saman við frágreiðing og stuðlandi prógvi; og
 - d) upphæddir viðvíkjandi sakarmálum/rættarligum krøvum.
4. Loyvisumsøkjarin skal stemma samlaða skuld sambært yvirlitinum yvir skuld til sosialar- og skattamyndugleikar av móttvegis talinum í ársroknspipinum fyrí "skuld til sosialar- og skattamyndugleikar" ella við undirliggjandi roknspiparupplýsingar.
5. Yvirlitið yvir sosialar- og skattamyndugleikar skal góðkennast av leiðsluni og hetta skal prógvast við stuttari váttan og undirskrift frá nevndarformanninum / nevndarforkvinnuni.

Grein 36 (*Greinin er strikað*).

Grein 37 – Fíggjarligar upplýsingar um framtíðina

(Betri Deildin menn)

1. Loyvisumsøkjarin skal gera og lata inn fíggjarligar upplýsingar um framtíðina fyrir at prógva fyrir loyvisveitaranum, at hann er fórr fyrir at halda fram við framhaldandi rakstri (going concern) til endan á loyvisárinum, um hann hevur brotið nakran av indikatorunum í stykki 2 niðanfyri.
2. Um ein loyvisumsøkjari vísir nakra av stöðunum, sum verða lýstar í indikatori 1 ella 2, so er tað at meta sum eitt brot á indikatorin:
 - a) Indikatorur 1: *Framhaldandi rakstur*
Grannskoðanarátekningin í ársroknspurinum, sum er latin inn í samsvari við grein 32, hevur ískoytisupplýsingar ella fyrivarni viðvíkjandi framhaldandi rakstri.
 - b) Indikatorur 2: *Negativur eginpeningur*
Ársroknspurin (íroknað, har tað verður kravt, eykaupplýsingarnar), sum er latin inn í samsvari við grein 32, vísur eina netto skuld (negatívan eginpening), sum er versnað í mun til samanberingartöluni í ársroknspurinum frá undanfarna ári.
3. Fíggjarligar upplýsingar um framtíðina skulu fevna um tað tíðarskeið, sum byrjar beint eftir seinasta kravda endadag í ársroknspurinum, og skulu fevna um alt loyvisárið.
4. Fíggjarligar upplýsingar um framtíðina eru:
 - a) ein fíggjarætlan fyrir raksturin við samanberingstolum fyrir undanfarna roknsparár;
 - b) ein fíggjarætlan fyrir peningastreym við samanberingstolum fyrir undanfarna roknsparár;
 - c) frágreiðandi notur við stuttari frágreiðing av hvørjum av teimum týðandi fyrityrtunum (við tilvísing til viðkomandi part av söguligum fíggjarligum- og øðrum upplýsingum), sum hava verið nýttar til at fyrireika fíggjarætlanina fyrir raksturin og peningastreymin, umframt høvuðsváðarnar, sum kunnu ávirka framtíðarúrslit.
5. Fíggjarligar upplýsingar um framtíðina skulu í minsta lagi gerast fyrir hvønn ársfjórðing.
6. Fíggjarligar upplýsingar um framtíðina skulu gerast eftir sama leisti sum grannskoðaði ársroknspurin og skal fylgja sama roknsparhátti, sum er nýttur til ársroknspurin,

undantikið broytingar í roknskaparhátti, sum eru framdar eftir endadegnum á nýggjasta ársroknspapi, sum skulu vera sjónligar í næsta ársroknspapi – og um so er, so skulu staklutirnir upplýsast.

7. Fíggjarligar upplýsingar um framtíðina skulu lúka minstukrøvini til roknskaparupplýsingar sum útgreinað í Fylgiskjali II. Ískoyttar reglur og notur skulu leggjast afturat, um tær eru uppklárandi ella um fíggjarligu upplýsingarnar verða misvisandi, um tær ikki eru við.
8. Fíggjarligar upplýsingar um framtíðina við teimum fyritreytum tær eru grundaðar á, skulu góðkennast av leiðsluni og hetta skal prógvast við stuttari váttan og undirskrift frá nevndarlimi/nevndarlimum, sum lögfrøðiliga kunnu binda loyvisumsøkjaran.

4. kapittul – Aðrar treytir og gildiskoma

Grein 38 – Fylgiskjøl

Øll fylgiskjøl til hesa reglugerð er partur av teimum treytum, sum loyvisumsøkjarar og/ella loyvishavarar skulu lúka.

Grein 39 – Eftirlitsvitjan og grannskoðan

1. Loyvisumsitingin tilskilar sær rætt til nær tað skal vera, at fremja grannskoðan av og koma á eftirlitsvitjan hjá loyvisumsøkjaranum og/ella loyvishavanum.
2. Eftirlitsvitjan og/ella grannskoðan av loyvisumsøkjaranum og/ella loyvishavarum hefur sum endamál, at eftirkanna um loyvisumsøkjarar og/ella loyvishavar lúka teirra skyldur sambært hesi reglugerð.

Grein 40 – Agamál

Eitthvört brot á hesa reglugerð kann verða revsað av Aga- og etiskunevnd FSF's, tó við undantaki av brotum á teimum loyvistreytum í kapittul 3, ið eru kravdar fyri at fáa luttkuloyvi (sí grein 13 (1 - 3)). Í hesum fórum hava loyvisnevndirnar í grein 5 avgerðarheimildina, og kunnu avgerðirnar hjá loyvisnevndunum ikki kærast til Aga- og etiskunevndina í FSF.

Grein 41 – Gildiskoma

1. Hendar reglugerðin er samtykt av Starvsnevnd FSF's tann 13. november 2023.
2. Hendar reglugerðin kemur ístaðin fyri, og setir úr gildi *FSF Loyvisreglugerð 2023*, ið varð samtykt av Starvsnevnd FSF's tann 5. desembur 2022.

3. Hendar reglugerðin kemur í gildi beinanvegin eftir at hon er samtykt av Starvsnevnd FSF's.

Fylgiskjal I. Áseting av grannskoðara og metingarmannagongd grannskoðaranna

A. Meginregla

1. Grannskoðarin skal vera óheftur í samsvari við International Federation of Accountants (IFAC) Code of Ethics for Professional Accountants (sí grein 32).
2. Grannskoðarin skal vera limur í Felagnum Føroyskir Grannskoðarar ella vera skrásettur/løggildur grannskoðari sambært føroyeskari lóggávu.

B. Metingarmannagongd

1. Grannskoðarin skal grannskoða ársroknkapin. Grannskoðarátekningin skal:
 - a) innihalda eina niðurstøðu, sum váttar, at grannskoðanin er gjørd í samsvari við International Standards on Auditing ella viðkomandi grannskoðanarhátti sambært føroyeskari lóg ella siðvenju, har hesi samsvara við, sum minstamark, treytirnar hjá International Standards on Auditing; og
 - b) latast loyvisveitaranum saman við ársroknkapinum, sum skal vera støði undir hansara avgerð um loyvisveitan.
2. Grannskoðarin skal meta um eykaupplýsingar, um tað eru nakrar. Grannskoðaraátekningin við sakligum úrslitum skal:
 - a) innihalda eina niðurstøðu um, at metingen er gjørd í samsvari við avtalaðum arbeiðsgerðum í samsvari við International Standard on Related Services (ISRS) 4400 ella viðkomandi føroyeskari lóg ella siðvenju, har hesi samsvara við, sum minstamark, treytirnar hjá ISRS 4400; og
 - b) latast loyvisveitaranum saman við eykaupplýsingunum, sum skal vera støði undir hansara avgerð um loyvisveitan.

3. Grannskoðarin skal meta um fíggjarligar upplýsingar um framtíðina, um tað eru nakrar. Grannskoðaraátekningin við sakligum úrslitum skal:
 - a) innihalda eina niðurstöðu um, at metingin er gjørd í samsvari við "International Standards for Assurance Engagements (ISAE) 3400" ella viðkomandi føroyskari lög ella siðvenju, har hesi samsvara við, sum minstamark, treytirnar hjá ISAE 3400; og
 - b) latast loyvisveitaranum saman við fíggjarligum upplýsingum um framtíðina, sum skal vera støði undir hansara avgerð um loyvisveitan.
4. Aðrar fíggjarligar upplýsingar enn tær, sum eru nevndar í grein 1 til 3 undir B. omanfyri, kunnu metast av einum grannskoðara. Um so verður gjørt, so skal grannskoðaraátekningin innihalda eina niðurstöðu um, at metingin er gjørd í samsvari við avtalaðum arbeiðsgerðum í samsvari við "International Standard on Related Services (ISRS) 4400" ella viðkomandi føroyskari lög ella siðvenju, har hesi samsvara við, sum minstamark, treytirnar hjá ISRS 4400. Grannskoðaraátekningin skal latast loyvisveitaranum saman við viðkomandi upplýsingunum, sum skal vera støði undir hansara avgerð um loyvisveitan.

Fylgiskjal II. Minstukrøv til roknskaparupplýsingar

A. Meginregla

1. Uttan mun til krøvni í ársroknsparlóginum, so krevja fíggjarligu treytirnar í hesi reglugerð, at loyvisumsøkjarar leggja fram eitt ávist minstamark av fíggjarligum upplýsingum til loyvisveitaranum sum útgreinað í grein 32 og 37.
2. Hvør partur av ársroknsparinum skal lýsast nágreniliga. Tær fylgjandi upplýsingarnar skulu síggjast væl og endurtakast, har tað er neyðugt inni í ársroknsparinum fyrir at tryggja fatanina av upplýsingunum, sum verða lagdar fram:
 - a) navn (og lögfrøðiligan bygnað), bústað og virkisbústað hjá roknskaparlígi eindini/eindunum og möguligar broytingar í hesum upplýsingum síðani undanfarandi endadag;
 - b) um fíggjarligu upplýsingarnar fevna um tann einstaka loyvisumsøkjanum ella eitt samtak av eindum ella okkurt slag av sameining av eindum, og eina lýsing av bygnaðinum og samansettingini av slíkum samtaki ella sameining; og
 - c) kravda endadagin og tíðarskeiðið, sum er fevnt av teimum fíggjarligu upplýsingunum (fyrir bæði verandi og samanberiligu upplýsingarnar).

B. Fíggjarstøða

1. Minstukrøvini til upplýsingar í fíggjarstøðuni standa niðanfyri.

Ogn

- i. tøkur peningur
- ii. áogn frá leikaraflyting
- iii. áogn hjá samtakseindum og øðrum næstandandi þortum

Skuld

- iv. skuld til lánistovnar
- v. skuld til samtakseindir og næstandandi partar
- vi. skuld frá leikaraflyting
- vii. skuld til starvsfólk
- viii. skuld til sosialar- og skattamyndugleikar

Eginpeningur

- ix. fluttur vinningur
2. Leiðslan kann meta um, hvört punktini frá (i) til (ix) eru best lýst í fíggjarstøðuni ella í notunum.

C. Rakstur

1. Minstukrøvni til upplýsingar í rakstrinum standa niðanfyrir.

Inntøkur

- i. atgongumerki
- ii. stuðulsavtalur og lýsingar
- iii. handil (søla, tiltök vm.)
- iv. UEFA solidaritetur og vinningur frá kappingum

Útreiðslur

- v. sölukostnaður/vørunýtsla
 - vi. starvsfólkaútreiðslur
2. Leiðslan kann meta um, hvört punktini frá (i) til (vi) eru best lýst í fíggjarstøðuni ella í notunum.

D. Notur til ársroknkapin

- Notur til ársroknkapin skulu setast upp á skipaðan hátt. Hvort punkt í fíggjarstøðuni og rakstrinum skulu krossávisast við skyldar upplýsingar í notunum. Minstukrøvini til upplýsingar í notunum standa niðanfyri.

a) *Nýttur roknkaparháttur*

Støði undir tilrættarlegging av ársroknkapinum og ein samandráttur av týðandi nýttum roknkaparhátti.

b) *Partapeningur og framflutt úrslit*

Greiðast skal frá partapeningi og framfluttum úrsliti hvør sær.

i. *Framflutt úrslit*

Greiðast skal frá javnanum á framfluttum úrsliti (t.e. samanroknaður vinningur ella tap) í byrjanini á roknkapartíðarskeiðinum og dagfestingini á fíggjarstøðuni, umframt broytingum í roknkapartíðarskeiðinum.

c) *Transaktiónir við næstandandi partar*

Hava pengaflytingar verið við næstandandi partar í tíðarskeiðunum, sum roknkapirnir fevna um, so skal roknkaparlíga eindin greiða frá, hvussu sambandið teirra millum er skipað, umframt upplýsa um viðkomandi flytingar og gjaldsjavni, harí skuldbinding, sum eru neyðugar fyrir at skilja möguliga ávirkan av sambandinum til fulnar. Greiðast kann frá líknandi punktum samlað, utan tá ein atskild útgreining er neyðug fyrir at skilja ávirkanina, sum flytingar millum næstandandi partar hefur á ársroknkapin hjá roknkaparlígu eindini.

Ein våttan skal gerast, ið våttar, at flytingar millum atknýtt felög eru gjørdar eftir líknandi mannagongd sum armslongd-flytingar, um slík våttan er sonn.

d) *Treytað skuld*

Um ikki tapsvandin av avgerð er ósannlíkur, so skal roknkaparlíga eindin upplýsa um hvønn einstakan bólk av treytaðari skuld á kravda endadegnum, har tað stutt verður greitt frá slagnum av treytaðari skuld, og har tað letur seg gera:

- i. einari meting av fíggjarligu ávirkanini;
- ii. einari ábending um óvissuna í sambandi við upphæddina ella tíðarásetingina fyri einhvørjari útreiðslu; og
- iii. möguleikanum fyri nøkrum slagi av endurgjaldi.

e) *Hendingar eftir roknskaparllok*

Týðandi hendingar eftir roknskaparllok skulu upplýsast (slag av hending og ein meting av fíggjarligu ávirkanini, ella eina frágreiðing um at slík meting ikki kann gerast). Dömi um síkar hendingar eru:

- i. tíðaravmarkað lántøku sum nærkast afturgjaldstíð utan nakran möguleika at umfíggja ella afturgjalda;
- ii. stór rakstrartap;
- iii. avdúkingin av týðandi sviki ella feilum, sum vísa, at ársroknkapurin er skeivur;
- iv. leiðslan tekur avgerð um at avtaka felagið ella gevast við rakstrinum, ella at tað hefur einki annað val enn at gera so;
- v. leikaraflyting, har upphæddin, sum verður latin ella móttikin er týðandi; og
- vi. söla ella keyp av ognum – til dømis í sambandi við leikvøllin hjá felagnum.

f) *Aðrar upplýsingar*

Upplýsingar ella frágreiðingar, sum ikki eru við í fíggjarstøðuni ella rakstrinum, men sum eru týdningarmiklar fyri at skilja hesar frágreiðingar og/ella eru neyðugar fyri at lúka fíggjarligu minstukrøvni, skulu upplýsast.

Fylgiskjal III. Støðið undir ársroknspurinum

A. Meginregla

1. Ársroknspurin, sum útgreinaður í grein 32, skal taka støði í roknsparásetingum, sum eru kravdar eftir fóroyaskari lóggávu fyrí smápartafelög og galdandi roknsparrammu í Føroyum – sama hvør lögfrøðiliði bygnaðurin hjá loyvisumsøkjaranum er.
2. Ársroknspurin skal gerast við teirri fyritreyt, at loyvisumsøkjarin hevur framhaldandi rakstur, sum merkir, at hann væntast at halda fram við sínum virksemi í framtíðini. Tað verður væntað, at loyvisumsøkjarin hvørki ætlar ella noydist at fara undir avtøku, steðga rakstrinum ella leita sær verju frá kreditorum í samsvari við lóg og reglur.
3. Roknsparrammurnar, ið eru hóskandi sum grundarlagið undir ársroknspunum, skulu innihalda ávisar grundleggjandi meginreglur, teirra millum:
 - a) rættvísandi framløga;
 - b) samanhangandi framløga;
 - c) roknsparlig periodisering;
 - d) atskild framløga av hvørjum týðandi bólki; og
 - e) eingin mótrokning av ognum og skyldum ella inntøku og útreiðslu.
4. Ársroknspurin skal góðkennast av leiðsluni og hetta skal prógvast við stuttari váttan og undirskrift frá nevndarlimi/nevndarlimum, sum lögfrøðiliga kunnu binda roknsparligu eindina hjá loyvisumsøkjaranum.

B. Treytir fyrí konsolidering

1. Fíggjarligu upplýsingarnar hjá öllum eindunum, sum eru við í roknspargrundarlagnum, mugu antin vera konsoliderað ella samantvinnað sum vóru tey eitt einstakt felag.
2. Konsolideraður ársroknspur er ársroknspur hjá einum bólki, har ognir, skuld,

eginpeningur, inntøkur og útreiðslur hjá móðurfelagnum og dótturfelögum eru framløgd sum hjá einum einstakum felag.

3. Samantvinnaður ársrokskapur inniheldur upplýsingar um tvær ella fleiri rokskaparlígar eindir, sum hava felags ræði, utan upplýsingar um tað ráðandi felagið.

Fylgiskjal IV. Fatan av gjaldkomnari skuld

1. Skuld verður mett at vera gjaldkomin, um hon ikki er goldin sambært avtalaðu treytunum.

2. Skuld verður ikki mett at vera gjaldkomin, innanfyri fatanarkarmarnar av hesi reglugerð, um loyvisumsøkjarin/loyvishavin (t.e. skuldarfelagið) er ført fyri at prógva í seinasta lagi

31. januar, at:

a) hann hevur goldið fullu upphæddina; ella

b) hann hevur gjört avtalu, sum er góðtikin skrivilga av kreditorinum, at leingja tíðarfrestina fyri gjaldinum út um ásettu tíðarfrestina (gev gætur: hóast kreditorur ikki hevur umbiðið eitt gjald, er hetta ikki at skilja sum ein leinging av tíðarfrestini); ella

c) hann hevur reist eitt rættarkrav, sum viðkomandi lögarmyndugleiki hevur lovað undir føroyskari lög ella er í sakarmáli gjøgnum føroyskar ella altjóða fótþoltsmyndugleikar ella viðkomandi gerðarrætt fyri at stríða ímóti kravinum um skuld, sum er fallin til gjaldingar; men metir loyvisnevndin, at sakarmálið bert er reist fyri at sleppa sær undan tíðarfrestini, sum hendar reglugerðin hevur ásett (t.e. fyri at keypa sær tíð), vil viðkomandi upphædd framhaldandi vera at skilja sum gjaldkomin skuld; ella

d) hann hevur valt at stríðast ímóti einum kravi ella málíð, sum er reist ímóti honum viðvíkjandi gjaldkomnari skuld, við at venda sær til viðkomandi lögarmyndugleika í Føroyum, føroysku ella altjóða fótþoltsmyndugleikarnar ella viðkomandi gerðarrætt, og hann er førir fyri at vísa yvirfyri loyvisnevndini, at hann hevur orsøk til at stríða ímóti slíkum kravi ella málí ímóti sær; men metur loyvisnevndin, at slík orsøk til at stríða ímóti kravinum ella málínunum sum verandi týðiliga ógrundaður vil viðkomandi upphædd framhaldandi vera at skilja sum gjaldkomin skuld; ella

e) hann er førur fyri at vísa á við nøktandi grundgeving fyri loyvisnevndini, at hann hevur tikið nøktandi stig at eyðmerkja og gjalda til kreditor felagið, tá tað kemur til

venjingarendurgjald og solidaritetsendurgjald (sum lýst í *FIFA Regulations on the Status and Transfer of Players*).

Fylgiskjal V. Metingarmannagongd loyvisveitarans

A. Meginregla

Metingarmannagongdirnar til eftirkanning av, at fíggjarliga treytin nevnd í grein 8 verður hildin, fevnir um ávisar metingar, ið skulu fylgjast af loyvisveitaranum. Metingarnar standa niðanfyri.

B. Meting av grannskoðaraátekningini og ársroknspipnum

1. Viðvíkjandi ársroknspipnum, so skal loyvisveitarin í minsta lagi fremja hesar metingarmannagongdir:
 - a) meta um valda roknspiparliga eindin er skikkað sum loyvisumsókjari;
 - b) meta um upplýsingarnar (ársroknspip, sum eisini kann innihalda eykaupplýsingar), sum eru komnar inn sum stöði undir loyvisumsóknini;
 - c) lesa og geva ársroknspip og grannskoðaraátekning gætur; og
 - d) taka stöðu til avleiðingarnar av tillaging av grannskoðaraátekningini (samanborið við vanliga átekning utan viðmerkingar) og/ella manglar samanborið við minstukrøv til upplýsingar og roknspiparkrøv sambært stykki 2 niðanfyri.
2. Eftir at hava mett um roknspiparligu eindina og lisið grannskoðaraátekningina í ársroknspipnum, skal loyvisveitarin meta um hesi í mun til niðanfyrirstandandi punkt:
 - a) hevur grannskoðaraátekningin eina niðurstøðu utan fyrivarni og utan ískoytisupplýsingar, er tað nóg gott grundarlag til at geva loyvi;
 - b) hevur grannskoðaraátekningin eina niðurstøðu við fyrivarni orsaka av manglandi prógvum, og/ella har tað ikki er möguligt at koma til ta niðurstøðu, at ársroknspipurin er rættvísandi, skal loyvið noktast, utan so at ein eftirfylgjandi grannskoðaraátekning utan áður nevnda fyrivarni verður latin inn (í sambandi við

ein annan ársroknkap fyrí sama tíðarskeið, og sum lýkur minstukrøvini) og loyvisveitarin er nøgdur við næstu grannskoðaraátekningina;

- c) hevur grannskoðaraátekningin viðvíkjandi framhaldandi rakstri antin ískoytisupplýsingar ella fyrivarni (qualified 'except for' opinion), skal loyvið noktast, utan antin:
 - i. onnur grannskoðaraátekning utan ískoytisupplýsingar ella fyrivarni um framhaldandi rakstur er latin inn fyrí sama fíggjarár; ella
 - ii. nýggj skjalprógv, sum vísa fórleikan hjá loyvisumsøkjaranum til at halda fram við rakstrinum, í minsta lagi til endan á loyvisárinum, til nøgdsemi hjá loyvisveitaranum. Nýggju skjalprógvini hava, men eru ikki avmarkað til upplýsingarnar, sum eru lýstar í grein 37 (fíggjarligar upplýsingar um framtíðina); og
 - d) hevur grannskoðaraátekningin, í sambandi við onnur viðurskifti enn framhaldandi rakstur, antin ískoytisupplýsingar ella fyrivarni, so skal loyvisveitarin umhugsa avleiðingarnar av broyttu átekningini, hvat loyvi hjá felagum viðvíkur. Loyvið kann vera noktað, utan so at nýggj skjalprógv koma fram, og verða mett so at loyvisveitarin er nøgdur. Nýggju skjalprógvini, sum kunnu vera umbiðin av loyvisveitaranum, verða treytað av orsókini fyrí tillagingini í grannskoðaraátekningini.
3. Um loyvisumsøkjarin letur inn eykaupplýsingar, so skal loyvisveitarin harumframt meta um niðurstøðuna í våttanini fyrí avtalaðar arbeiðsgerðir viðvíkjandi eykaupplýsingum. Loyvið kann noktast um viðmerkingar eru um feilir og/ella staðfest frávik.

C. Meting av gjaldkomnari skuld til onnur fótbaltsfelög, starvsfólk ella sosialar- og skattamyndugleikar

1. Viðvíkjandi gjøldum, sum eru fallin til gjaldingar til onnur fótbaltsfelög, starvsfólk og sosialar- og skattamyndugleikar, so kann loyvisveitarin velja at:
 - a) meta sjálvur um upplýsingarnar, sum loyvisumsøkjarin hevur latið inn, í hesum fóri skal hann gera metingina í samsvari við stykki 2, 3 ella 4 niðanfyri; ella

- b) fáa óheftar grannskoðrar at gera metingarnar, og so má hann gjøgnumganga niðurstöðurnar hjá grannskoðaranum og, serliga, vátta, at útvaldu stakroyndirnar eru nøktandi, og hann kann gera aðrar metingar, sum hann heldur vera neyðugar, t.e. víðka talið á stakroyndum og/ella biðja um fleiri skjalprógv frá loyvisumsøkjaranum.
2. Viðvíkjandi gjaldkomnari skuld til onnur fótbaltsfelög, um metingen er gjørd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir leikaraflytingar og tilhoyrandi stuðlandi skjøl, sum útgreinað niðanfyri. Verður metingen gjørd av einum grannskoðara, so mugu líknandi stig takast av grannskoðaranum:
- a) Stemma av endaligu samanteljingina í yvirlitum yvir leikaraflytingar við upphæddina í 'skuld frá leikaraflytingum' í ársroknkapinum tann 31. desember.
 - b) Eftirkanna støddfroðiliga neybleikan í yvirlitum yvir leikaraflytingar.
 - c) Velja allar ella eitt úral av leikaraflytingum/-lánum, samanbera samsvarandi avtalurnar við upplýsingarnar, sum eru í yvirlitum yvir leikaraflytingar og undirstrika valdu flytingarnar/lánini.
 - d) Velja öll ella eitt úral av gjøldum fyrir leikaraflytingar, samanbera við upplýsingarnar, sum eru í yvirlitum yvir leikaraflytingar og undirstrika valdu gjaldingarnar.
 - e) Um eitt gjald, sum er fallið til gjaldingar 31. januar, sum viðvíkir eini flyting, sum fór fram fyrir 31. desember árið fyrir, kanna so í seinasta lagi 31. januar at:
 - i. ein avtala er komin í lag í samsvari við Fylgiskjal IV(2)(b); ella
 - ii. ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d); ella
 - iii. öll rímilig stig eru tикиn í samsvari við Fylgiskjal IV(2)(e).
 - f) Kanna öll ella eitt úral av kontuyvirlitunum, ið vísa gjaldingar.
 - g) Um neyðugt, kanna skjøl, harí avtalur við viðkomandi fótbaltsfelag/felög og/ella

brævasamskifti við rættu eindina, ið stuðla e(i), e(ii) og/ella e(iii) omanfyri.

3. Viðvíkjandi gjaldkomnari skuld til starvsfólk, um metingin er gjørd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir starvsfólk og tilhoyrandi stuðlandi skjøl, sum útgreinað niðanfyri. Verður metingin gjørd av einum grannskoðara, so mugu líknandi stig takast av grannskoðaranum:
 - a) Fáa til vega yvirlitið yvir starvsfólk, sum leiðslan hevur gjört.
 - b) Stemma endaligu samanteljingina í yvirlitinum yvir skuld til starvsfólk av við upphæddina í 'skuld til starvsfólk' í ársroknkapinum tann 31. desember.
 - c) Fáa til vega og kanna öll ella tilvildarliga vald våttanarbrøv hjá starvsfólkum og samanbera upplýsingarnar við tær, sum eru í listanum yvir starvsfólk.
 - d) Um eitt gjald, sum er fallið til gjaldingar 31. januar, sum stavar frá sáttmála ella lógarásettum bindingum fram til 31. desember í undanfarna ári, kanna so í seinasta lagi 31. januar at:
 - i. ein avtala er komin í lag í samsvari við Fylgiskjal IV(2)(b); ella
 - ii. ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d).
 - e) Kanna allar ella eitt úrval av kontuyvirlitunum, ið vísa gjaldingar.
 - f) Um neyðugt, kanna skjøl, harí avtalur við viðkomandi starvsfólk og/ella brævasamskifti við rættu eindina, ið stuðla d(i) og/ella d(ii) omanfyri.
4. Viðvíkjandi gjaldkomnari skuld til sosialar- og skattamundugleikar, um metingin er gjørd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir sosialar- og skattamundugleikar og tilhoyrandi stuðlandi skjøl, sum útgreinað niðanfyri. Verður metingin gjørd av einum grannskoðara, so mugu líknandi stig takast av grannskoðaranum.
 - a) Fáa til vega yvirlitið yvir sosialar- og skattamundugleikar, sum leiðslan hevur gjört.
 - b) Stemma endaligu samanteljingina í yvirlitinum yvir sosialar- og skattamundugleikar av við upphæddina í 'skuld til sosialar- og skattamundugleikar' í ársroknkapinum tann 31. desember.
 - c) Fáa til vega tilsvarandi stuðlandi skjøl.

- d) Um eitt gjald, sum er fallið til gjaldingar 31. januar, sum snýr seg um gjald til sosialar- og skattamyndugleikar, sum stavar frá sáttmála ella lógarásettu bindingum við starvsfólk, sum fór fram fyri 31. desember í undanfarna ári, kanna so í seinasta lagi innan 31. januar at:
 - i) ein avtala er komin í lag í samsvari við Fylgiskjal VII(2 b); ella
 - ii) ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d);
- e) Kanna allar ella eitt úrval av kontuyvirlitunum, ið vísa gjaldingar.
- f) Um neyðugt, kanna skjöl, harí avtalur við viðkomandi sosialar- og skattamyndugleikar og/ella brævasamskifti við rættu eindina, ið stuðlar undir d(i) og/ella d(ii) omanfyri.

D. Meting av fíggjarligum upplýsingum um framtíðina

1. Viðvíkjandi fíggjarligu upplýsingunum um framtíðina, so skal loyvisveitarin meta um, hvört brot er framt ímóti einum indikatori, sum er útgreinaður í grein 37. Er indikatorurin brotin, so skal óheftur grannskoðari gera metingar um fíggjarligu upplýsingarnar um framtíðina. Loyvisveitarin skal eftirkanna váttanina frá grannskoðaranum og skal tryggja, at óhefti grannskoðarin hefur fylgt metingarmannagongdunum í stykki 2 niðanfyri.
2. Metingarmannagongdin skal í minsta lagi hava fylgjandi:
 - a) eina kanning av, um fíggjarligu upplýsingarnar um framtíðina eru roknaðar rætt;
 - b) gjøgnum kjak við leiðsluna og eina gjøgnumgongd av fíggjarligu upplýsingunum um framtíðina, at gera av, um fíggjarligu upplýsingarnar um framtíðina eru gjørðar við at nýta tær upplýstu fyrityretirnar og váðarnar;
 - c) eina kanning av um byrjunarsaldo, sum er í fíggjarligu upplýsingunum um framtíðina, er í samsvari við fíggjarstøðuna í grannskoðaða ársroknkapinum fyri farna ár; og

- d) eina kanning av um figgjarligu upplýsingarnar um framtíðina formliga eru samtyktar av nevndarlimi/nevndarlimum, sum lögfrøðiliga kunnu binda loyvisumsøkjaran.
 - e) Um neyðugt, kanna tilsvarandi stuðlandi skjøl, íroknað avtalur við sponsorar, peningastovnar, partabrévaútboð, bankatrygdir og fundarfrásagnir hjá nevndini.
3. Loyvisveitarin skal meta um gjaldförið hjá felagnum (t.e. um felagið hevur nóg mikið av tókum peningi, tá hædd verður tikið fyrir figgjarligu skyldunum) og førleikan hjá felagnum fyrir framhaldandi rakstri í minsta lagi til endan á loyvisárinum. Loyvið skal noktast um, við støði í figgjarligu upplýsingunum, sum loyvisveitarin hevur mett um, loyvisveitarin hevur mett, í hansara fatan, at loyvisumsøkjarin ikki er fórur fyrir at svara sínum figgjarligu skyldum so hvört sum tær fella til gjaldingar og hava framhaldandi rakstur til í minsta lagi endan á loyvisárinum.

Fylgiskjal VI. Loyvismannagongd

Hetta fylgiskjal útgreinar loyvismannagongdina í loyvisskipan FSF's og tær arbeiðsmannagongdir, ið eru galldandi í samband við støðutakan til umsóknir um luttøkuloyvi.

Loyvisnevndirnar skulu arbeiða samsvarandi niðanfyristarandi arbeiðsmannagongdum í samband við støðutakan til luttøkuloyvir og skulu taka hesi atlit:

a) Tíðarætlan

Tíðarætlan fyri veitan av luttøkuloyvi til kappingarárið er ásett í fylgiskjali VII.

b) Eins viðferð av loyvisumsøkjarum

Loyvisumsøkjarar skulu fáa tryggjað síni grundleggjandi rættindi og fáa somu viðferð, og hava rætt til at verða hoyrd, herundir rætt til eina rættvísa hoyring, rætt at fáa innlit í loyvisumsóknarmálið og hava rætt til at fáa eina grundgivna avgerð.

c) Umboðan

Loyvisumsøkjarar hava rætt at lata seg umboða (løgfrøðiliga ella á annan hátt).

d) Rætt at verða hoyrdur

Við atliti til pkt. c) omanfyri, so hava loyvisumsøkjarar rætt at verða hoyrdir av loyvisnevndunum. Samleikin hjá persónum, ið virka vegna loyvisumsøkjaran, skal verða váttaður, og skulu hesir persónar fáa at vita at teir hava skyldu at tala satt, og skulu fáa boð um, at hesir verða revsaðir av Aga- og etiskunevndini í FSF, um teir føra fram ósannindi ella føra fram falskan ella misvisandi vitnisburð (antin aktivt ella við at bera seg undan at svara).

e) Kærufreist

Freistin at kæra eina avgerð hjá Loyvisnevndini um noktilsi av at veita luttøkuloyvi er í seinasta lagi 48 tímar eftir at avgerðin er kunngjørd loyvisumsøkjaranum.

f) Kæra

Kæran skal verða skrivlig, og skal innihalda fylgjandi upplýsingar:

- avgerðin sum kært verður um;
- frágreiðing um grundarlagið fyrir kæruna;
- nýggj prógv, og
- möguligar aðrar viðmerkingar til málsgongdina.

g) Formalia í samband við at lata inn kæru

Kæran skal latast inn skriviliga umvegis teldupost: fsf@fsf.fo (att.: aðalskrivarinn) ella borið aðalskrivaranum í Fótboltssambandi Føroya, Gundadalur, Tórshavn.

h) Kostnaður fyrir at kæra

Kostnaðurin fyrir at kæra er **Kr. 5.000**, ið einans fellur til gjaldingar til Fótboltssamband Føroya um kærarin ikki fær viðhald í kæruni.

i) Avleiðingar av kæru

At kært verður um avgerð hjá Loyvisnevndini hevur ikki við sær útsetandi virknað.

j) Prógv

Prógv ella aðrar upplýsingar, ið kærarin ynskir at gera galdandi í kærumálinum skulu verða lýst í kæruskrivinum og skulu mögulig viðkomandi fylgiskjøl leggjast við og latast inn í samsvar við kærufreistina í pkt. (e) omanfyri.

k) Próbryrða

Loyvisumsøkjarnar/loyvishavin og kærarin hava próvbryrðuna.

l) Hoyring / Støðutakan

Øll prógv, fakta, skjøl, pástandir ella uppáhald skulu leggjast fram áðrenn hoyringina og skulu eisini leggjast fram meðan viðkomandi loyvisnevnd er hjástødd.

Tá ið allir partar hava lagt fram síni sjónarmið, skal viðkomandi loyvisnevnd í útgangsstøðinum taka støðu til kæruna beint eftir hoyringina.

m) Avgerðir hjá loyvisnevndunum

Avgerðir hjá loyvisnevndunum skulu vera skrivilgar.

Avgerðirnar skulu innihalda:

- i. navn á formanni / forkvinnu í viðkomandi loyvisnevnd, og növnini á teimum loyvisnevndarlimum, ið hava luttikið í viðgerðini;
- ii. navn á loyvisumsøkjara/loyvishava, ið avgerðin snýr seg um;
- iii. avgerð sum tики er;
- iv. eina greiða grundgeving fyrir noktilsi av at veita luttøkuloyvi;
- v. kæruvegleiðing (um hetta er viðkomandi); og
- vi. dagfesting, stað og undirskrift hjá viðkomandi nevndarfórmanni / nevndarforkvinnu.

Stig í loyvismannagongdini

Stig 1:

Loyvisstjórin fyrireikar og letur loyvisumsøkjaranum umsóknarskjöl, íroknað avrit av hesari loyvisreglugerð.

Stig 2:

Loyvisumsøkjarin útfyllir og letur inn umsókn um luttøkuloyvi við neyðugum fylgiskjølum.

Stig 3:

Loyvisstjórin eftirkannar at innlatnu umsóknarskjølini eru útfylt og klár at viðgerða og at hesi eru latin inn innanfyri ásettu tíðarfrestina.

Avgerð – Tveir möguleikar: stig (A) ella stig 4

Stig (A):

Um loyvisumsøkjarin ikki letur inn umsókn um luttøkuloyvi við neyðugum fylgiskjølum til einstøku loyvistreytirnar innanfyri ásettu tíðarfrestina, tá boðar loyvisstjórin loyvisumsøkjaranum frá hvørji umsóknarskjöl og/ella upplýsingar, ið mangla, og loyvisumsøkjarin verður revsaður við bót áljóðandi **Kr. 20.000**, ið verður at rinda til FSF. Loyvisumsøkjarin fær síðani eina longda freist frá loyvisstjóranum til at lata inn teir

upplýsingar sum mangla, og skulu hesar latast inn **innanfyri 7 dagar** aftaná at loyvisstjórin hevur kunnað loyvisumsøkjaran um hetta.

Loyvisumsøkjarin kann kæra hesar bøtur sum FSF gevur, men tá skal kæra latast Aga- og etiskunevndini í FSF **innanfyri 7 dagar** frá tí at loyvisumsøkjarin fær kunningina frá loyvisstjóranum.

Aga- og etiskanevndin í FSF tekur støðu til kæruna í samsvar við aga- og etiskureglugerð FSF's.

Tá ið loyvisumsøkjarin antin hevur latið inn tær av loyvisstjóranum umbidnu upplýsingar ella tá tann longda innlatingarfreistin er farin, tá heldur loyvismannagongdin fram til stig 4.

Stig 4:

Loyvisstjórin skrásetir innkomnu skjølini, og letur viðkomandi skjøl víðari til sínar ráðgevar til eftirkannan.

Stig 5:

Ráðgevarnir taka ímóti viðkomandi umsóknarskjøl hjá loyvisumsøkjarunum frá loyvisstjóranum, eftirkanna skjølini, meta um loyvistreytnar eru loknar og letur loyvisstjóranum eina frágreiðing um loyvisumsøkjarin lýkur allar treytirnar ella ikki.

Stig 6:

Loyvisstjórin eftirkannar at frágreiðingarnar frá ráðgevunum eru fullfiggjaðar, og metir um frágreiðingarnar og niðurstøðurnar hjá ráðgevunum.

Avgerð – Tveir möguleikar: stig (B) ella stig 7

Stig (B):

Um ráðgevararnir í loyvisumsitingini koma fram á viðurskifti, ið hava tørv á at verða betraði, tørvur er á fleiri ella neyvari upplýsingar frá loyvisumsøkjara, tá fráboðar loyvisstjórin (ella ráðgevin sjálvur í samráð við loyvisstjóran) hetta til loyvisumsøkjaran. Loyvisumsøkjarin kann tá, í tíðarskeiðnum tá loyvisumsóknirnar verða eftirkannaðar av loyvisumsitingini, lata

inn dagfördar upplýsingar, ið veita vissu fyrir ella neyvari greiða frá áður innlatnu upplýsingunum. Loyvismannagongdin heldur áfram til stig 7.

Stig 7:

Loyvisstjórin metir um loyvisumsókjaran við útgangsstøði í loyvisumsóknini og frágreiðingunum frá sínum ráðgevum.

Stig 8:

Loyvisstjórin fyrireikar tilmæli til Loyvisnevndina. Hetta tilmæli inniheldur sjónarmiðini hjá ráðgevum loyvisstjórans og onnur viðurskifti, umframt tilmæli um luttøkuloyvi eigur at verða veitt ella noktað.

Stig 9:

Loyvisnevndin fær tilmælið frá loyvisstjóranum 7 dagar áðrenn evstamark at taka støðu til luttøkuloyvið, nevndin metir um tilmælið, og um neyðugt, umbiður nærri upplýsingar ella skjöl frá loyvisstjóranum ella loyvisumsókjaranum, og tekur avgerð um at veita ella nokta luttøkuloyvi. Loyvisnevndin kann umbiðja eina hoyring við loyvisumsókjaran, serliga í samband við týðandi fíggjarligar umstøður.

Avgerð – Tveir möguleikar: stig (C) ella stig 10.

Stig (C):

Aftaná gjølla, at hava mett um umsókn loyvisumsókjars, tilmæli loyvisstjórans, og teimum upplýsingum sum loyvisumsókjarin hefur lagt fram í einari möguligari hoyring, tekur Loyvisnevndin avgerð um at nokta at veita luttøkuloyvi. Avgerðin inniheldur eina útgreinaða grundgeving fyrir avgerðini við tilvísing til tær loyvistreytir, ið ikki eru loknar, og loyvisumsókjarin fær möguleika at kæra avgerðina til Kærunevndina í loyvismálum. Loyvismannagongdin heldur áfram til stig (D).

Stig (D):

Loyvisumsókjarin letur inn kæru í samsvar við ásettu mannagongdirnar fyrir kærumál.

Kærunevndin í loyvismálum fær fráboðan um at kæra er innkomin og fundardagur í nevndini verður ásettur. Loyvismannagongdin heldur áfram til stig (E).

Stig (E):

Loyvisstjórin letur Kærunevndini í loyvismálum eina frágreiðing. Frágreiðingin inniheldur nærri upplýsingar um ivasom viðurskifti og grundgevingarnar fyrir at nokta at veita luttøkuloyvi. Loyvismannagongdin heldur áfram til stig (F).

Stig (F):

Kærunevndin í loyvismálum kemur saman og metir um kæruna. Loyvismannagongdin heldur áfram til stig (G).

Stig (G):

Avgerð hjá Kærunevndini í loyvismálum.

Avgerð – Tveir möguleikar: stig H ella stig 10

Stig (H):

Aftaná gjølla, at hava mett um umsókn loyvisumsøkjars, frágreiðing loyvisstjórans, og teimum upplýsingum sum loyvisumsøkjarin hefur lagt fram í einari möguligari hoyring, tekur Kærunevndin í loyvismálum avgerð um at nokta at veita luttøkuloyvi.

Stig 10:

Aftaná gjølla, at hava mett um umsókn loyvisumsøkjars, tilmæli loyvisstjórans, og teimum upplýsingum sum loyvisumsøkjarin hefur lagt fram í einari möguligari hoyring, tekur viðkomandi loyvisnevnd avgerð um at veita luttøkuloyvi. Veitan av luttøkuloyvi er treytað av, at loyvisumsøkjarin lýkur loyvistreytirnar í kapittul 3 í hesari reglugerðini, ið eru kravdar fyrir at fáa luttøkuloyvi. Veitta luttøkuloyvið kann innihalda viðmerkingar til loyvisumsøkjaran um framtíðar viðurskifti, sum loyvisumsøkjarin eigur at geva sær far um. Loyvismannagongdin heldur áfram til stig 11.

Stig 11:

Loyvisstjórin fær útflýggjað avgerðirnar hjá loyvisnevndunum. Við stöði í avgerðunum, letur loyvisstjórin eitt yvirlit til aðalskrivaran í FSF yvir hvørjir loyvisumsøkjrar, ið hava fingið veitt luttøkuloyvi og hvørjir hava fingið noktað luttøkuloyvi.

Stig 12:

Aftaná, at loyvisumsøkjarin hefur fingið veitt luttøkuloyvi, og fram til endan av kappingarárinum í loyvisárinum sum luttøkuloyvi er veitt til, hefur loyvishavin skyldu til

beinanvegin skriviliga, at fráboða eftirfylgjandi hendingar ella viðurskifti til loyvisveitaran, ið loyvishavin er vitandi um, ið kunnu hava eina neiliga ávirkan á fórleikan hjá loyvishavanum at halda fram við framhaldandi rakstri til endan av kappingarárinum, sum luttøkuloyvi er veitt til.

Loyvisveitarin metir leypandi um viðurskiftini í stig 12, so hvört sum hann verður vitandi um tilík viðurskifti.

Fylgiskjal VII. Tíðarætlan fyrir loyvismannagongd

- 1. januar 2024** Umsóknarskjölini send loyvisumsøkjarunum.
- 1. februar 2024** Innlatingarfreist hjá loyvisumsøkjarum, at lata inn umsókn um luttkuloyvi til Betri Deildin menn, og/ella 1. Deild menn, og/ella Betri Deildin kinnur.
- 1. - 17. februar 2024** Tíðarskeið tá loyvisumsóknirnar verða eftirkannaðar av loyvisumsitingini.
- 18. februar 2024** Loyvisstjórin letur Loyvisnevndini tilmæli.
- 26. februar 2024** Evstamark hjá Loyvisnevndini at taka støðu til loyvisumsóknirnar.
- 8. mars 2024** Evstamark hjá Kærunevndini í loyvismálum at taka støðu til kærur.